



خواتین

کے

امتیازی مسائل

نئی ترتیب و تہذیب

اور

اہم اضافوں سے مزین

علمی و تحقیقی اپڈیشن



خواتین کے استیازی مسائل

حافظ صلاح الدین یوسف رحمۃ اللہ علیہ



دارالسلام



کتاب و سنت کی اشاعت کا عالمی ادارہ

ریاض • جدہ • شارجہ • لاہور • کراچی
اسلام آباد • لندن • ہیوسٹن • نیویارک

بہاؤتوق اشاعت برائے وزارت اسلام محفوظ ہیں



سعودی عرب (ہیڈ آفس)

پرنس عبدالعزیز بن جلاوی سٹریٹ پوسٹ بکس: 22743 الزیاض 11416 سعودی عرب
www.darussalamksa.com 4021659: فیکس 00966 1 4043432-4033962: فون
Email: darussalam@awalnet.net.sa info@darussalamksa.com

الزیاض • اٹلیا: فون: 4614483 00966 1 4644945: فیکس • الملائم: فون: 4735220 00966 1 4735221: فیکس
• سویدی فون: 4286641 00966 1 • سوئیڈن فون: 8230038 8234446 4 00966 4 8151121: فیکس
البحرین: فون: 8692900 00966 3 8691551: فیکس • مدینہ منورہ: فون: 2207055 00966 7
شیخ الحدادی: فون: 0500887341: فیکس 8691551: فیکس (برید) فون: 0503417156: فیکس 00966 6 3696124:

امریکہ • نیویارک: فون: 5925 001 718 625 • عمان: فون: 722 001 713 722 • کینیڈا • ٹورنٹو: فون: 418 001 416 4186619
لندن • دارالسلام انٹرنیشنل: فون: 2246 0044 20 7725 85394885-0044 20 0044 0121 7739309: فون • دارالسلام انٹرنیشنل
قطر و عرب امارات • شاہجہاد: فون: 5632624 00971 6 5632623: فیکس • فرانس: فون: 52928 0033 01 480 52997: فیکس 0033 01 480
انڈیا • دارالسلام انڈیا: فون: 45566249 0091 44 45566249: فون • سوڈان: فون: 98841 0091 98841 12041: فون • اسلام آباد: فون: 42157847 0091 44 42157847: فون
• نیوی کبڈی: فون: 2451 4892 0091 40 2451 4892: فون • سوڈان: فون: 30850 0091 98493 30850: فون • ایم اے ایف: فون: 114 2669197 0094 114 2669197: فون
سریناگا • دارالسلام: فون: 358712 0094 115 358712: فون • دارالسلام: فون: 0094 115 358712: فون

پاکستان ہیڈ آفس و سرکاری شعبہ

لاہور -36- نوزال ایکویٹیٹ ٹاپ لاہور: فون: 00 32 400 34,372 400 24,372 32 400 0092 42 373 540 72: فیکس
• غزنی سٹیٹ: اردو بازار لاہور: فون: 200 54 0092 42 371 200 54: فیکس
• ۷ بلاک، گول کمرشل مارکیٹ، دکان: 2 (گمراہ ذخیرہ) فیکس، لاہور: فون: 0092 42 356 926 10: فیکس

کراچی میں ملاحق روڈ، ڈالمن، ہال سے (بہار آباد کی طرف) ادوسی گلی، کراچی: فون: 36 0092 21 343 939 37: فیکس 0092 21 343 939 37:

اسلام آباد -F-8 مرکز، ایب مارکیٹ، شاہری سٹریٹ: 13 0092 51 22 815

info@darussalampk.com | www.darussalampk.com



اللہ کے نام سے شروع کرتا ہوں جو نہایت مہربان، بہت رحم کرنے والا ہے



وَلَهُنَّ مِثْلُ الَّذِي
عَلَيْهِنَّ بِالْمَعْرُوفِ

دستور کے مطابق عورتوں کا (مردوں پر) اسی طرح
حق ہے جس طرح (مردوں کا حق ہے) عورتوں پر

مضامین

- 18..... عرض ناشر ❑
- 22..... عرض مؤلف ❑
- 25..... اسلام میں عورت کا مقام (مقدمہ) ❑
- 25..... عورت کے شرف و وقار کے تحفظ کے لیے اسلامی تعلیمات کا خلاصہ ❑
- 33..... شادی سے قبل اور شادی کے بعد ❑
- 36..... مرد اور عورت کے دائرہ کار کا اختلاف ❑
- 39..... مرد اور عورت کے درمیان چند بنیادی فرق ❑
- 39..... معاشی کفالت کا ذمے دار اور خاندان کا سربراہ ❑
- 40..... عورت کے لیے پردے کا حکم ❑
- 45..... وراثت میں عورت کا نصف حصہ ❑
- 46..... مرد کو ایک سے زیادہ چار تک شادی کرنے کی اجازت ❑
- 46..... مرد کا حق طلاق اور اس کی حکمت ❑
- 50..... مسئلہ شہادت نسواں اور مرد و عورت کے درمیان فرق و اختلاف کی تین صورتیں ❑
- 53..... ① عورت، خانگی امور اور پرورشِ اولاد کی ذمے دار ❑

- 53..... ① تربیت اولاد میں عورت کا کردار
- 57..... ② عورت کے لیے پردے کا وجوب اور اس کے احکام و آداب
- 57..... ③ پردے کا حکم اور مردوں سے اختلاط کی ممانعت
- 58..... ④ بے پردگی پر سخت وعید اور اس کی مختلف شکلیں
- 59..... ⑤ تشریح و توضیح
- 61..... ⑥ حدیث میں وارد سخت وعید کی مصداق عورتیں
- 61..... ⑦ شادی بیاہ میں ویڈیو اور حسن و جمال کی نمائش کی وبا
- 62..... ⑧ پردے کا حکم اور اس کے آداب
- 63..... ⑨ کن کن لوگوں سے پردہ ضروری اور اختلاط (میل جول) منع ہے
- 67..... ⑩ محارم کی وضاحت جن سے پردہ ضروری نہیں
- 67..... ⑪ مثالی مسلمان عورت کی صفات
- 68..... ⑫ عورت کے لیے اختیار کرنے والے اہم کام
- 69..... ⑬ وہ کام جن سے اجتناب کرنا عورت کے لیے ضروری ہے
- 71..... ⑭ عورت اور تعلیم؟
- 72..... ⑮ لاکھوں بے روزگار مردوں کی موجودگی میں عورتوں کی ملازمت کا کوئی جواز نہیں
- 74..... ⑯ عورت اور ملازمت؟
- 79..... ⑰ خاوند کی ناشکری، ایک بڑا جرم اور اس کا نبوی حل
- 83..... ⑱ رہن سہن میں ناز و نعمت کی بجائے تواضع اور سادگی پسندیدہ ہے
- 88..... ⑳ خواتین کی تعلیم اور ملازمت کا مسئلہ
- 92..... ㉑ ”قوم کی نصف آبادی بیکار“..... افسانہ یا حقیقت

- 96..... ⑤ عورت اور سیاست؟
- 102..... ⑥ ضلعی حکومتوں کے نئے نظام میں عورتوں کی نمائندگی
- 102..... ⑦ ایک اور شوق فضول اور مغرب زدگی کا شاخسانہ
- 103..... ⑧ مسلمان خواتین کے حل طلب ضروری مسائل کی ایک فہرست
- 108..... ⑨ عورت اور اس کی سربراہی؟
- 111..... ⑩ ہم شرمندہ ہیں
- 114..... ⑪ سیاست میں عورت کا کردار
- 114..... ⑫ حدیث لَنْ يُفْلِحَ قَوْمٌ..... پر اعتراض؟
- 115..... ⑬ جنگِ جمل میں حضرت عائشہ رضی اللہ عنہا کے کردار سے استدلال
- 118..... ⑭ قرآن کریم میں ملکہ بلقیس کے ذکر سے استدلال
- 121..... ⑮ قرآن کریم سے ملوکیت کا جواز ہی نہیں، استحسان ثابت ہے
- 123..... ⑯ قرآن کریم میں عورت کی سربراہی کے عدم جواز کے دلائل
- 124..... ⑰ فارس کی حکمران عورت کا نام بوران دخت بنت کسریٰ ہے
- 126..... ⑱ مولانا مودودی مرحوم کے سیاسی موقف سے استدلال
- 128..... ⑲ ایک اور عبرت آموز اور دلچسپ لطیفہ
- 129..... ⑳ ایک باخبر صحافی کی طرف سے توضیح مزید
- 131..... ㉑ مولانا اشرف علی تھانوی رحمۃ اللہ علیہ کا فتویٰ اور اس پر تبصرہ
- 134..... ㉒ بنیادی استدلال اور بیان علت میں خامی
- 136..... ㉓ مولانا تھانوی کی تاویل بھی ہمارے لیے چنداں مفید نہیں
- 137..... ㉔ مولانا تھانوی کا تضاد یا رجوع

- 138..... حضرت ام ورقہ رضی اللہ عنہا کے واقعے سے استدلال اور اس کی حقیقت
- 141..... ڈاکٹر حمید اللہ صاحب کی توجیہ اور ایک عملی مثال
- 142..... علامہ اقبال کی ایک تقریر سے استدلال
- 144..... اقبال کے نزدیک سوشلزم اور مغربی جمہوریت دونوں مردود ہیں
- 145..... مقصد تخلیق اور دائرہ کار کی وضاحت توہین نہیں
- 146..... ایک پروفیسر کے جواب میں
- 148..... بعض مسلمان عورتوں کی حکمرانی کی حقیقت
- 156..... ”فلاح“ محض ظاہری خوشحالی کا نام نہیں ہے
- 157..... ظاہری خوش حالی بطور ”استدراج“ بھی ہو سکتی ہے
- 159..... ایک قطعی الثبوت بات کو کسی مؤرخ کے بیان سے مشکوک نہیں ٹھہرایا جاسکتا
- 161..... استثنائی صورتوں سے اصول اور کلیہ نہیں ٹوٹتا
- 161..... عورت کی سربراہی اسلام کی صریح تعلیمات کے خلاف
- 164..... غزوات میں عورتوں کی شرکت کی حقیقت
- 165..... فوجی یا لیگی حکومتوں کا رویہ کوئی شرعی دلیل نہیں
- 166..... آئین میں ترمیم کی ضرورت
- 166..... حدیث ابی بکرہ رضی اللہ عنہ کو موضوع ثابت کرنے کے لیے ایک مفروضہ اور اس کی حقیقت
- 167..... مغالطہ مذکورہ کی وضاحت
- 169..... نواب صدیق حسن خان رضی اللہ عنہ کی صراحت
- 171..... اردو تفسیر ”ترجمان القرآن“ میں وضاحت
- 173..... عربی تفسیر ”فتح البیان“ میں صراحت

- 177..... اسلامی مملکت میں خاتون کی حکمرانی، کسی طور جائز نہیں
- 179..... عورت کی سربراہی کے عدم جواز پر امت کا اجماع ہے
- 186..... حافظ ابن جریر طبریؒ کا مسلک
- 190..... عورت..... اقبال کی نظر میں
- 192..... عورت کی عفت و پاکیزگی کا مفہوم
- 193..... اے دختر اسلام
- 195..... ⑦ عورت اور مسئلہ ولایت نکاح
- 202..... حالات کی تبدیلی سے اجتہادی احکام تبدیل ہو سکتے ہیں نہ کہ منصوص احکام
- 204..... مغرب کی کامیابی، لادینیت کا نہیں، مسلسل عمل اور علم و ہنر کا نتیجہ ہے
- 207..... ⑧ مرد کا چار تک شادیاں کرنے کا اختیار
- 207..... تعددِ ازدواج اور اس کی حکمتیں
- 211..... تعددِ ازدواج کی حکمتیں
- 215..... عورت بیک وقت ایک سے زیادہ مردوں سے نکاح نہیں کر سکتی
- 218..... ⑨ مرد کا حق طلاق اور اس کی حکمت
- 218..... عورت کو اللہ نے طلاق کا حق کیوں نہیں دیا؟
- 221..... ⑩ عورت کا حق خلع اور اس کے مسائل
- 222..... جوازِ خلع کے دلائل
- 224..... نان و نفقہ مہیا نہ کرنے پر علیحدگی کا جواز
- 226..... آثارِ صحابہ و تابعین
- 227..... فقہ حنفی کی صراحت

- 228..... نامردی کی صورت میں علیحدگی کا جواز
- 229..... بعض دیگر بیماریوں کی وجہ سے علیحدگی کا جواز
- 230..... معقول وجہ کے بغیر خلع کے مطالبے پر سخت وعید
- 232..... خلع کے چند ضروری مسائل
- 233..... ⑪ عورت اور مسئلہ شہادت
- 235..... عورت کی گواہی کی اقسام
- 236..... عدالتی شہادت میں عورت کی فطری کمزوری کی وضاحت
- 237..... مولانا اشرف علی تھانوی کا ترجمہ و تفسیر
- 238..... ترجمہ و تفسیر از مولانا مفتی محمد شفیع دیوبندی
- 239..... ڈپٹی نذیر احمد دہلوی
- 239..... مولانا احمد رضا خاں بریلوی
- 240..... ترجمہ مولانا احمد علی لاہوری، شیخ التفسیر
- 240..... ترجمہ و تفسیر مولانا ثناء اللہ امرتسری
- 240..... مولانا عبدالحق حقانی دہلوی
- 241..... مولانا سید ابوالاعلیٰ مودودی
- 241..... مولانا امیر علی بلخ آبادی
- 242..... مولانا عبد الماجد دریابادی
- 242..... مولانا احمد سعید دہلوی
- 242..... عربی تقاسیر
- 243..... التفسیر الکبیر (امام رازی)


- 243..... جامع البيان عن تاويل آي القرآن (تفسير ابن جرير طبري)
- 244..... تفسير أبي السعود (امام ابوسعود محمد بن العماد)
- 244..... تفسير غرائب القرآن و رغائب الفرقان (نظام الدين الحسن بن محمد انيسابوري)
- 244..... تفسير المراغي (احمد مصطفیٰ المراغی)
- 245..... فتح البيان في مقاصد القرآن (سيد نواب صدیق حسن خان)
- 245..... تفسير البحر المحیط (ابو حیان الاندلسی)
- 245..... تفسير الكشاف (علامہ جار اللہ زنجبوری)
- 246..... تفسير المظهری (قاضی ثناء اللہ پانی پتی)
- 246..... أنوار التنزیل و أسرار التأویل (ناصر الدین ابوالخیر عبداللہ بن عمر البیضاوی)
- 246..... تفسير جلالین (للسیوطی والمحلّی)
- 247..... تفسير ابن کثیر (عماد الدین ابوالفداء اسماعیل بن کثیر الدمشقی)
- 247..... روح البیان (شیخ اسماعیل)
- 248..... ایک تفسیری اختلاف اور اس کی حقیقت
- 249..... ضعف حافظہ، نسیان اور ذہول
- 252..... گواہی میں عورت پر مرد کی فطری برتری
- 255..... مردوں سے مخفی رہنے والے معاملات میں تنہا عورت کی گواہی قبول ہے
- 257..... صرف عورتوں کی موجودگی میں پیش آنے والے واقعات میں عورت کی گواہی بھی قبول ہے
- 263..... دو صحابہ رضی اللہ عنہم کے نظائر
- 263..... عورت کا نصاب شہادت
- 264..... ایک ضروری وضاحت

- 264..... ① اموال و دیون میں عورت کی گواہی
- 266..... ① ایک قابل غور نکتہ
- 267..... ① حدود و قصاص میں عورت کی گواہی
- 268..... ① فقہائے کرام کے استدلال کی بنیادیں
- 274..... ① مرجوح اور شاذ مسلک
- 275..... ① مرد و زن کی مساوات کے قائلین کے دلائل کا جائزہ
- 280..... ① حامیان مساوات سے ایک بنیادی سوال
- 280..... ① مرد کی ذہنی برتری کا تصور اور اس کا مفہوم
- 285..... ① مرد اور عورت میں نفسیاتی فرق
- 289..... ① ② عورت اور قتل خطا کی دیت
- 292..... ① ایک ضروری وضاحت
- 293..... ① قتل کی قسمیں
- 294..... ① ”عاقلہ“ کا مطلب
- 295..... ① عاقلہ کی جدید تعبیر
- 297..... ① دیت کی ادائیگی، انشورنس کمپنیوں کی ذمہ داری نہیں
- 298..... ① دیت کی ادائیگی فی الفور کی جائے
- 298..... ① عورت کی دیت کا مسئلہ
- 299..... ① مسئلے کی نوعیت
- 299..... ① شرعی دلائل
- 300..... ① نصف دیت کی حکمت و مصلحت

- 302..... حامیانِ کامل دیت کے دلائل کا تجزیہ
- 307..... ایک اشکال کا حل
- 308..... علمائے کرام کے بارے میں ایک غلط تاثر
- 310..... ⑬ مرد کے مقابلے میں عورت کا نصف حصہ وراثت؟
- 314..... اسلام سے انحراف، اجتہاد نہیں ارتداد ہے
- 314..... سندھ ہائی کورٹ کے جج کا ایک نہایت غلط فیصلہ
- 321..... ⑭ عورت اور مرد کی نماز کا فرق؟
- 324..... عورت کی امامت کا مسئلہ
- 328..... ⑮ بھٹو دور کی حقوق نسواں کمیٹی کی سفارشات اور ان پر تبصرہ
- 330..... خلاصہ سفارشات
- 334..... ⑯ مذکورہ ”حقوق نسواں کمیٹی“ کی سفارشات کا شرعی اور اخلاقی نقطہ نظر سے ایک سرسری جائزہ
- 337..... مسئلہ خلع اور کمیٹی کی سفارش
- 340..... ”خلع“ کے بعد مصالحت.....؟
- 341..... مہر یا جہیز کی عدم ادائیگی کی سزا.....؟
- 342..... مطلقہ کو جائیداد کا حصہ؟
- 345..... مطلقہ کے لیے نان و نفقہ؟
- 348..... ”عصمت“ کا ”مالی معاوضہ“
- 350..... ناجائز اسقاطِ حمل کے..... جواز کی تجویز!
- 353..... تربیتِ اطفال کے ادارے
- 353..... کارخانوں میں خواتین کے لیے مخصوص رعایت

- 354..... ○ مقطع کا بند؟
- 357..... 16 ■ مشرف دور کا خواتین ایکٹ
- 357..... ○ جمہوریت، اسلام اور مسلمانوں کے لیے ایک عظیم خطرہ
- 359..... ○ قانون کا نام ”تحفظ نسوان“ کیوں؟
- 361..... ○ ”تحفظ نسوان“ نام کا پس منظر، ایک جھوٹا پروپیگنڈہ ہے
- 366..... ○ اسلامی تعلیمات ہی عورتوں کے حقوق کا تحفظ کر سکتی ہیں
- 367..... ○ قانونِ الہی سے گریز و انحراف، سراسر تباہی کا راستہ ہے
- 368..... ○ دو معاشرے، دو مثالیں
- 369..... ○ اسلامی سزائیں انسان کی پانچوں اہم اشیاء کی حفاظت کی ضامن ہیں
- 370..... ○ اسلامی سزائیں ہی گناہ کا کفارہ ہیں، دوسری سزائیں نہیں
- 372..... ○ خواتین ایکٹ کے اصل اغراض و مقاصد
- 373..... ○ اخلاقی جرائم کی کثرت اور مجرمین کی حوصلہ افزائی
- 374..... ○ بدکاری کی بہتات
- 374..... ○ خاندانی نظام کی تباہی
- 375..... ○ بن بیاہی (کنواری) ماؤں کا طوفان
- 375..... ○ نئے قانون کے سربستہ راز کھلنے کی دیر ہے
- 376..... ○ خواتین ایکٹ کے نہایت خطرناک عواقب و مضمرات
- 382..... ○ زیر بحث قانون کی وضاحت کے لیے چند واقعات اور خبریں
- 382..... ○ دیپالپور: حدود قانون کی مخالفت پر دونو جوانوں نے بزرگ کو پیٹ ڈالا
- 383..... ○ نادیدنی

- 385..... ایک اور اخباری کالم ملاحظہ ہو
- 390..... اب اصل قانون پر گفتگو، صرف ایک نکتے پر بحث
- 398..... 17 فتنہ امامتِ زن اور استعمار اور اس کے کارندوں کا کردار
- 400..... فتنہ امامتِ زن کی تحسین، بے مثال، انصاف، اور ”دانش و تحقیق“ کی مثال؟
- 401..... بے مثال ”انصاف“ اور ”تحقیق“ کی دوسری مثال
- 402..... تیسری مثال
- 403..... حضرت اُمّ ورقہ رضی اللہ عنہا کی حدیث اور اس سے استدلال کی حقیقت
- 408..... گم راہی اور کج روی کی بنیاد، محدثانہ نقطہ نظر سے انحراف ہے
- 412..... فتنہ امامتِ زن کی بانی و محرک اور اس کا کردار، حقائق کی روشنی میں
- 418..... مذکورہ دس نکات کا اردو ترجمہ



عرض ناشر

کسی معاشرے اور تمدن کے استحکام کی بنیاد ازدواجی تعلقات کے حسن اور کمال پر منحصر ہے۔ اسلام اس بنیاد کو ان تعلیمات کی روشنی میں پیش کرتا ہے جو کتاب و سنت کے پاکیزہ اور مستند ماخذ سے ملتی ہیں۔ یہی وجہ ہے کہ اسلامی تہذیب و معاشرت میں عورت کو انتہائی تعظیم و تکریم کا درجہ دیا گیا ہے۔ اسلامی تعلیمات کی رو سے:

□ اس کی پیدائش پر اس کی تربیت کا ایک خاص نصاب اور نظام مقرر کیا گیا ہے۔

□ جوان ہونے پر عفت و عصمت کے ساتھ نکاح جیسی تقریب کے حوالے سے اُسے ایک دوسرے خاندان کی تشکیل اور تربیت کی ذمے داری سونپی جاتی ہے۔

□ ماں کی حیثیت سے وہ ایک صحت مند، مہذب اور اعلیٰ اخلاقی اقدار کی نسل اسلامی معاشرے کے سپرد کرتی ہے۔

اس کے برعکس مغربی تہذیب اور معاشرہ عورت کی نہایت المناک مظلومیت اور محرومی کی تصویر پیش کرتا ہے۔ وہاں بچیوں کے ساتھ کیا سلوک ہوتا ہے، بے لگام آزادی اور مخلوط معاشرت کے کیا نتائج مرتب ہو رہے ہیں، نیز فرنگی تہذیب و تمدن کے دوسرے اوضاع و اطوار کے نتیجے میں کیسے کیسے جرائم پرورش پا رہے ہیں اور کس قدر ہلاکت انگیز فسادات رونما ہو رہے ہیں، ان پر خود مغرب کے صاحب ضمیر دانشور بھی چیخ اُٹھے ہیں اور نوبت یہ آگئی ہے کہ حال ہی میں برطانوی چرچ کے ایک درد مند پادری نے برطانوی

ذرائع ابلاغ کو ایک مراسلہ بھیجا ہے۔ اس میں اس نے تجویز پیش کی ہے کہ مغربی معاشرے کو تباہی سے بچانے کے لیے اسلام کے خاندانی نظام سے استفادہ کرنا چاہیے۔

اسلام نے عورت کو اتنا محترم درجہ دیا ہے اور اس کے لیے حقوق و رعایات کا ایسا سامان فراہم کیا ہے جس کی مثال کسی اور مذہب اور معاشرت میں نہیں ملتی۔ بالخصوص وراثت کے احکام میں تو مردوں کے حصے کا تعین کرنے کے لیے عورت کے حصے کو بنیاد بنایا گیا ہے۔ اگر شریعت کے مجموعی مزاج کو پیش نظر رکھا جائے تو وراثت میں بیٹی کی نسبت بیٹی کو نصف حصہ ملنے کا جو قطعی قانون ہے اس کی حکمتیں انسان پر واضح ہو جاتی ہیں۔ اس کا اندازہ محض اس بات سے لگائیے کہ گھر کی معاشی ذمہ داریاں، اہل خانہ کی خوراک و پوشاک، بچوں کی تعلیم و تربیت، ان کی صحت کی حفاظت، علاج و معالجہ نیز ان کے شادی و نکاح کے معاملات عورت کے نہیں مرد کے ذمے ہیں۔ ان مصارف کی وجہ سے مرد کی جائیداد تو مسلسل کم ہوتی رہے گی مگر عورت کا حصہ نہ صرف برقرار رہے گا بلکہ بعض حالات میں اس کی حقیقی منفعت مرد کے حصے سے بھی بڑھ جائے گی۔ ذرا اسلام میں خاتون کی منزلت پر غور فرمائیے۔ اگر وہ بیٹی ہے تو اس کی کفالت والدین کے ذمے ہے، بیوی ہے تو اس کی کفالت شوہر کی ذمہ داری ہے اور اگر ماں ہے تو اولاد اس کے لیے سامان راحت فراہم کرے گی، اگر بہن ہے تو بھائی اس کی نگہداشت اور ضروریات کے تکفل کے خواہاں ہوں گے۔ یوں عورت زندگی کے کسی درجے، کسی مرحلے اور عمر کی کسی بھی سطح پر کسی طرح بھی معاشی یا معاشرتی پریشانی کا شکار نہیں ہوتی۔ حفاظت، عافیت اور طمانیت کا یہ حصار، اسلام کے علاوہ کوئی دوسرا دین مہیا نہیں کرتا۔

بد قسمتی سے بعض اسلامی ممالک میں مقامی اور علاقائی رسوم و رواج کو عالمگیر اسلامی تہذیب و معاشرت کی اقدار و روایات سمجھ لیا گیا ہے، حالانکہ شریعت سے متصادم یہ

روایات سراسر جہالت پر مبنی ہیں۔ اگر حقیقی اسلام کو سمجھا جائے اور شریعت کے ضابطے پیش نظر رکھے جائیں تو معاشرتی زندگی میں جو حقوق اسلام عورت کو عطا کرتا ہے، وہ کسی دوسرے دین یا تہذیب میں دستیاب ہونے کا کوئی امکان نہیں۔ مثلاً:

■ مرد کے طلاق کے حق کے مقابلے میں عورت کو خلع کا حق عطا کرنا، عدل کی بہترین صورت ہے۔

■ شادی کے موقع پر عورت کو ادائے مہر حسن سلوک کا بہترین عمل ہے۔

■ شادی پر ویسے کی تقریب کا انعقاد، دلہن کے استقبال کا بہترین اور بابرکت اسلوب ہے۔

■ پھر قرآن مجید نے دونوں میاں بیوی کو ایک دوسرے کا لباس قرار دے کر انھیں ایک دوسرے کے اعتبار اور وقار کا ضامن ٹھہرایا ہے اور ان کی سماجی حیثیت کا تعین کر دیا ہے۔

آج دنیا میں حقوق نسواں کے نام پر بڑی بڑی تحریکیں اٹھائی جا رہی ہیں مگر عورت سے بڑھ کر کوئی مظلوم نہیں۔ اسلام نے عورت کے لیے جو دائرہ عمل بنایا ہے، اس میں عزت اور عافیت کا مکمل انتظام موجود ہے۔ اس نے عبادت، وراثت، نکاح اور شہادت جیسے موضوعات پر جن ضوابط کا تعین کیا ہے، وہ سب عورت کے صنفی حالات اور نسوانی فطرت کے عین مطابق ہیں۔

خواتین کے انھی امتیازی مسائل کی حکمتوں اور فوائد پر یہ کتاب ممتاز دینی سکالر حافظ صلاح الدین یوسف رحمۃ اللہ علیہ کے قلم کا شاہکار ہے۔ جس کا اب یہ دوسرا ایڈیشن نہایت مفید اضافوں اور حسن طباعت کی نئی جج دھج کے ساتھ شائع کیا جا رہا ہے۔ مجھے یقین ہے کہ اس کے مطالعے سے مغربیت زدہ لوگوں کا اٹھایا ہوا وہ گرد و غبار کافور ہو جائے گا، جو اسلامی تعلیمات سے بے خبری کے نتیجے میں پھیلا یا جا رہا ہے۔

اس کتاب کا مطالعہ محترم خواتین ہی کے لیے نہیں، مردوں کے لیے بھی ضروری ہے

تاکہ وہ اپنی خانگی زندگی میں اسلامی احکام پر بخوبی عمل کر سکیں۔


میں اس کتاب کی اشاعت نو پر مدیر دار السلام لاہور عزیز ی حافظ عبدالعظیم اسد، فاضل مصنف اور شعبہ فقہ و متفرقات کے انچارج حافظ محمد ندیم اور ان کے معاونین کرام پروفیسر عبدالرحمن ناصر، مولانا مشتاق احمد، مولانا تنویر احمد اور کمپوزنگ سیکشن کے محمد رمضان شاد، خرم شہزاد، ابو مصعب کا شکر گزار ہوں اور ان کی کاوشوں کے لیے اللہ تعالیٰ سے بہترین اجر کی دعا کرتا ہوں۔ اللہ تعالیٰ اس علمی کاوش کو تمام مسلمانوں کے لیے مفید بنائے۔ آمین یارب العالمین۔

خادم کتاب و سنت

عبدالمالک مجاہد

ہیجنگ ڈائریکٹر دار السلام، الرياض، لاہور

اگست 2008ء



عرض مؤلف

زیر نظر کتاب ”خواتین کے امتیازی مسائل“..... ”عورتوں کے امتیازی مسائل و قوانین“ کے نام سے چند سال پہلے شائع ہوئی تھی اب یہ اس کا دوسرا ایڈیشن ہے، یہ کتاب راقم کے مختلف اوقات میں تحریر کیے گئے مضامین کا مجموعہ ہے، مثلاً: عورت کی سربراہی کا مسئلہ، جو اس کتاب میں شامل ہے، ان مضامین پر مشتمل ہے جو پہلی مرتبہ بے نظیر بھٹو کے پاکستان کے وزیر اعظم (یا وزیرہ عظمیٰ) بننے کے فوراً بعد تحریر کیے گئے تھے، اسی لیے اس کے جواز میں اس وقت جو ”دلائل“ یا مغالطات و شبہات پیش کیے گئے، ان مضامین میں ان پر بحث و تبصرہ ہے۔ اسی طرح جنرل ضیاء الحق کے دور میں جب حدود و قصاص کا آرڈیمنس نافذ کیا گیا، جس میں شریعت کے عین مطابق عورت کی گواہی کو مرد کی گواہی کے مقابلے میں نصف قرار دیا گیا، جیسا کہ شرعی دلائل کی رو سے علمائے اسلام کا موقف ہے، تو مغرب زدہ طبقے نے اس کے خلاف بہت شور مچایا اور اسے عورت کی توہین قرار دیا، حتیٰ کہ اس نے آرڈیمنس کی اس شق کو شرعی عدالت میں چیلنج کر دیا۔ راقم نے اس وقت شرعی عدالت کی درخواست پر اس پر ایک مفصل مقالہ تحریر کیا تھا، اس کا ایک حصہ بھی اس کتاب میں شامل ہے۔

عورت کی نصف میراث پر سندھ ہائی کورٹ کے ایک جج نے ڈاٹا خانی کی تھی اور اپنے ذہنی ارتداد کا اظہار کیا تھا، اس پر بھی راقم نے ایک تبصرہ کیا تھا۔ 1976ء میں مسٹر بھٹو

کے دور حکومت میں قائم کردہ ایک خواتین کمیشن کی تجاویز پر تبصرہ ہے۔ اسی طرح پرویز مشرف کے دور میں حدود آرڈی ننس کا تیا پانچہ کر کے جو ”تحفظ حقوق نسواں ایکٹ“ نافذ کیا گیا ہے، اس کی حقیقت واضح کی گئی ہے۔ امریکہ میں وقوع پذیر ہونے والے فتنہ امامت زن پر تبصرہ ہے جو اسلامی تاریخ کے چودہ سو سال میں پہلی مرتبہ مغربی استعمار کی سازشوں اور شرارتوں کے نتیجے میں ظہور میں آیا ہے۔ آخر الذکر تین مضامین اس ایڈیشن میں مزید اضافہ ہیں۔ اسی طرح دیگر وہ مضامین ہیں جن میں مرد و عورت کے درمیان شریعت کے امتیاز کردہ احکام و مسائل پر بحث اور اس فرق و امتیاز کی ان حکمتوں کا بیان ہے جو ان میں پنہاں ہیں اور ان حکمتوں اور فوائد ہی کی وجہ سے اسلام کی تعلیمات، دیگر مذاہب و ادیان سے مختلف اور ممتاز ہیں۔ اس قسم کے 17 مسائل ہیں جو اس کتاب میں شامل ہیں۔ یہ سب وہ مسائل ہیں جن میں شریعت اسلامی نے مرد اور عورت کے درمیان امتیاز کیا ہے۔ ان مابہ الامتیاز مسائل میں یہ فرق کیوں ہے؟ اور ان میں کیا حکمتیں ہیں؟ یہی اس کتاب کا موضوع ہے۔

مغربی استعمار کا اس وقت جو سیاسی استبداد اور فکری غلبہ ہے، اس کی وجہ سے اس کی کھوکھلی اور حیا باختہ تہذیب کا اثر و نفوذ بھی عالم اسلام میں روز افزوں ہے، حالانکہ اس مغربی تہذیب کا اسلامی تہذیب سے قدم قدم پر ٹکراؤ ہوتا ہے، لیکن بد قسمتی سے اسلامی ملکوں پر جو قیادت مسلط ہے چاہے وہ فوجی ہو یا سیاسی۔ ان کے فکر و نظر کے سوتے مغربی ہیں، ان کا ذہنی سانچہ مغرب کے کارخانے کا ڈھلا ہوا ہے اور وہ از فرق تا بہ قدم مغربیت میں ڈوبے ہوئے ہیں۔ اس لیے انھوں نے وہی تعلیمی نصاب، سکولوں، کالجوں اور یونیورسٹیوں میں مسلط کیا ہوا ہے جو مسلمانوں کو مسلمان نہ رہنے دینے کے لیے ان کے ایک مفکر لارڈ میکالے نے برصغیر پاک و ہند کے باشندوں کے لیے تجویز کیا تھا۔ اس کا


نتیجہ ہے کہ مسلمانوں کی نئی نسل اپنے جامع و نافع پُر حکمت دین اور اس کی بہترین تعلیمات سے بیزار اور مغربی تہذیب کی پرستار ہے۔

عورتوں کے ان امتیازی مسائل پر بھی یہ طبقہ چلیں بہ جبیں ہوتا، ناک بھوں چڑھاتا اور انگشت نمائی کرتا رہتا ہے۔ بنا بریں ضرورت محسوس ہوئی کہ اسلام کی مذکورہ ممتاز تعلیمات کے امتیازات اور ان کی خوبیوں اور حکمتوں کو واضح کیا جائے اور ان اعتراضات کا جائزہ لیا جائے جو ساحرانِ مغرب کے شکار اور شاہدانِ یورپ کی عشوہ طرازیوں کے اسیر حضرات کی طرف سے ان تعلیمات پر کیے جاتے ہیں، تاکہ واضح ہو جائے کہ یہ عورت کے خلاف امتیازی مسائل نہیں، بلکہ مسلمان عورت کا حقیقی اعزاز، امتیاز اور تشخص انھی تعلیمات کی بدولت استوار اور اُجاگر ہوتا ہے اور اس کے احترام و تقدس کی ضامن یہی تعلیمات ہیں۔

وہی دیرینہ بیماری، وہی ناچکمی دل کی
علاج اس کا وہی آبِ نشاط انگیز ہے ساتی

(حافظ) صلاح الدین یوسف

جمادی الاخریٰ 1429ھ جون 2008ء



اسلام میں عورت کا مقام

اسلام سے قبل عورت کی جو حالت تھی، محتاج وضاحت نہیں، اہل علم اس سے پوری طرح باخبر ہیں۔ اسلام نے اسے قدرِ مذلت سے نکالا اور عزت و احترام کے مقام پر فائز کیا۔ وہ وراثت سے محروم تھی، اسے وراثت میں حصے دار بنایا۔ نکاح و طلاق میں اس کی پسندیدگی و ناپسندیدگی کا قطعاً کوئی دخل نہ تھا، اسلام نے نکاح و طلاق میں اسے خاص حقوق عطا کیے۔ اسی طرح اسے وہ تمام تمدنی و معاشرتی حقوق عطا کیے جو مردوں کو حاصل تھے۔

عورت کی بابت اسلامی تعلیمات کا خلاصہ حسب ذیل ہے:

عورت کے شرف و وقار کے تحفظ کے لیے اسلامی تعلیمات کا خلاصہ

① بحیثیت انسان عورت بھی مرد ہی کی طرح انسانی شرف و احترام کی مستحق ہے۔ اس لحاظ سے مرد و عورت کے مابین کوئی فرق نہیں۔ قرآن کریم نے اس حقیقت کو ان الفاظ سے تعبیر کیا ہے:

﴿خَلَقَكُمْ مِنْ نَفْسٍ وَاحِدَةٍ﴾

”تم سب کو ایک جان سے پیدا کیا۔“^[1]

اور نبی اکرم ﷺ نے فرمایا:

«إِنَّمَا النِّسَاءُ شَقَائِقُ الرِّجَالِ»

”عورتیں مردوں ہی کی شقیقہ (ہم جنس) ہیں۔“^[1]

”شقیقہ“ کا مطلب ہے ”پیدائش اور طبیعت میں یکساں ہونا۔“ چنانچہ امام خطابی لکھتے ہیں:

”(اس حدیث سے مراد ہے کہ) عورتیں پیدائش اور طبعی اوصاف میں مردوں ہی کی طرح ہیں، گویا کہ وہ مردوں ہی سے نکلی ہوئی ہیں۔“^[2]

یوں اسلام نے عورت کے بارے میں اس تصور کو کہ عورت مرد کے مقابلے میں ذلیل و حقیر مخلوق ہے، باطل قرار دیا اور واضح الفاظ میں صراحت کر دی کہ تکریم آدمیت اور شرف انسانیت کے لحاظ سے مرد و عورت میں فرق روا نہیں رکھنا چاہیے۔

② اسی بنیاد پر، اسلام میں وجہ فضیلت اور وجہ ذلت یہ نہیں ہے کہ فلاں مرد ہے، اس لیے افضل ہے اور فلاں عورت ہے، اس لیے ذلیل ہے بلکہ شرف و فضل کا معیار ایمان و تقویٰ ہے۔ فرمایا:

﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾

”اللہ کے نزدیک تم میں سب سے معزز وہ ہے، جو تم میں سب سے زیادہ متقی اور پرہیزگار ہے۔“^[3]

اس نکتے کو قرآن کریم نے دوسری جگہ کھول کر بیان فرمایا:

﴿مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۖ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ٥٠﴾

”جس کسی نے بھی، چاہے وہ مرد ہو یا عورت، عمل صالح کیا درآں حالیکہ وہ مومن ہے تو ہم اس کو پاکیزہ زندگی عطا کریں گے اور ان کے بہترین عملوں کا

[1] سنن أبي داود، الطهارة، باب في الرجل يبجد البلة في منامه، حدیث: 236.

[2] معالم السنن: 162/1 . [3] الحجرات 49: 13.

انہیں ضرور بدلہ دیں گے۔^[1]

اور اس مفہوم کو سورہ احزاب میں مزید تفصیل سے بیان کیا۔ فرمایا:

﴿إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالْقَنَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ وَالْخَشِيعَاتِ وَالْمُتَصَدِّقِينَ وَالْمُتَصَدِّقَاتِ وَالصَّالِحِينَ وَالصَّالِحَاتِ وَالْحَفِظِينَ وَالْحَفِظَاتِ وَالذَّكِرِينَ اللَّهُ كَثِيرًا وَالذَّكِرَاتُ ۗ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا﴾

”بے شک مسلمان مرد اور مسلمان عورتیں، مومن مرد اور مومن عورتیں، فرماں بردار مرد اور فرماں بردار عورتیں، راست گو مرد اور راست گو عورتیں، صابر مرد اور صابر عورتیں، خشوع کرنے والے مرد اور خشوع کرنے والی عورتیں، صدقہ کرنے والے مرد اور صدقہ کرنے والی عورتیں، روزے دار مرد اور روزے دار عورتیں، شرمگاہوں کی حفاظت کرنے والے مرد اور حفاظت کرنے والی عورتیں، اللہ کو بہت یاد کرنے والے مرد اور اللہ کو بہت یاد کرنے والی عورتیں، اللہ تعالیٰ نے ان سب کے لیے مغفرت اور اجر عظیم تیار کیا ہے۔“^[2]

غرض ایمان اور اعمالِ صالحہ، جو فلاحِ ابدی کے ضامن ہیں، ان میں مرد و عورت کے درمیان کوئی فرق نہیں۔ جو بھی اپنی سیرت و کردار کو اس سانچے میں ڈھال لے گا، وہ اللہ کی بارگاہ میں سرخرو ہوگا اور جو ایمان و عملِ صالح سے محروم ہوگا، وہ مستحقِ عذاب ہوگا۔ قطع نظر اس بات کے کہ اس کا تعلق صنفِ ذکور سے ہے یا صنفِ اناث سے۔

③ اسلام سے قبل لڑکی کی ولادت کو منحوس سمجھا جاتا تھا حتیٰ کہ بعض درندہ صفت افراد لڑکی کو زندہ درگور کر دیتے تھے۔ زمانہ جاہلیت کے لوگوں کے اس رویے کو قرآن نے یوں

بیان کیا ہے:

﴿وَإِذَا بُشِّرَ أَحَدُهُمْ بِالْأُنْثَىٰ ظَلَّ وَجْهَهُ مُسْوَدًّا وَهُوَ كَظِيمٌ ۝ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ۖ أَيَسْئَلُهُ عَلَىٰ هُونٍ أَمْ يَدُسُّهُ فِي التُّرَابِ ۗ﴾
 ”جب ان میں سے کسی کو لڑکی کی نوید سنائی جاتی ہے تو اس کا چہرہ (مارے غم اور افسوس کے) سیاہ ہو جاتا ہے اور دل میں وہ گھٹ رہا ہوتا ہے وہ اس خبر کو برا سمجھتے ہوئے لوگوں سے چھپتا پھرتا ہے اور سوچتا ہے کہ اس ذلت کو برداشت کرے یا اس کو مٹی میں دبا دے۔“^[1]

اسلام نے ان کے اس رویے کی سخت مذمت کی اور بچیوں کو اس طرح زندہ درگور کرنے سے یہ کہہ کر منع فرمایا کہ اگر کسی نے اس فعل شنیع کا ارتکاب کیا تو اس سے بارگاہ الہی میں باز پرس ہوگی۔

﴿وَإِذَا الْمَوْءُودَةُ سُئِلَتْ ۖ بِآيَاتِنَا ذَنْبٌ قُتِلَتْ ۝﴾

”اور جب زندہ درگور کردہ لڑکی سے پوچھا جائے گا کہ وہ کس جرم میں قتل کی گئی۔“^[2]
 نبی اکرم ﷺ نے بھی لڑکے کے مقابلے میں لڑکی کو حقیر سمجھنے اور اسے زندہ درگور کرنے کی مذمت بیان فرمائی اور بچیوں کی پرورش اور ان کی تعلیم و تربیت کے فضائل بیان فرمائے۔ فرمایا:

«مَنْ كَانَتْ لَهُ أَنْثَىٰ فَلَمْ يَبْدِهَا وَلَمْ يُهِنِّهَا وَلَمْ يُؤْتِرْ وَلَدَهُ عَلَيْهَا قَالَ: يَعْزِي الذُّكُورَ - أَدْخَلَهُ اللَّهُ الْجَنَّةَ»

”جس کے ہاں لڑکی ہوئی اس نے اسے زندہ درگور کیا نہ اسے حقیر سمجھا اور نہ لڑکے کو اس پر ترجیح دی تو اللہ تعالیٰ اسے جنت میں داخل فرمائے گا۔“^[3]
 اور فرمایا:

[1] النحل 59، 58:16 . [2] التکویر 9، 8:81 . [3] سنن أبي داود، الأدب، باب فضل من عال يتامى، حديث: 5146، إسناده ضعيف، ضعفه الألباني وعلينتى .

«مَنْ عَالَ ثَلَاثَ بَنَاتٍ، فَأَدَّبَهُنَّ وَزَوَّجَهُنَّ، وَأَحْسَنَ إِلَيْهِنَّ، فَلَهُ الْجَنَّةُ»

”جس نے تین لڑکیوں کی پرورش کی، ان کی تعلیم و تربیت کی، ان کی شادیاں کیں اور ان کے ساتھ حسن سلوک کیا تو اس کے لیے جنت ہے۔“^[1]

ایک اور روایت میں یہ الفاظ اس طرح ہیں:

«ثَلَاثُ أَخَوَاتٍ أَوْ ثَلَاثُ بَنَاتٍ، أَوْ ابْنَتَانِ أَوْ أُخْتَانِ»

”جس نے تین بہنوں یا تین بیٹیوں یا دو بیٹیوں یا دو بہنوں کی پرورش کی (اس کے لیے جنت ہے۔“^[2])

اس مفہوم کی متعدد روایات کتب حدیث میں موجود ہیں جن میں لڑکیوں کی پرورش اور تعلیم و تربیت کی بڑی فضیلت بیان کی گئی ہے۔ اسلام کی انھی تعلیمات و ہدایات کا نتیجہ ہے کہ بہت سے گھرانوں میں اگرچہ جہالت کی وجہ سے لڑکیوں کی پیدائش پر کراہت کا اظہار کیا جاتا ہے لیکن جہاں تک ان کی پرورش اور تعلیم و تربیت کا تعلق ہے، کسی بھی مسلم گھرانے میں اس میں کوتاہی نہیں کی جاتی اور بچیوں کو شہزادیوں کی طرح پالا اور رکھا جاتا ہے۔

اسلامی معاشرے میں عورت کی چار حیثیتیں ہیں۔ وہ کسی کی بیٹی ہے، کسی کی بہن ہے، کسی کی بیوی اور کسی کی ماں ہے۔ اسلام نے ان چاروں حیثیتوں میں اس کی عزت و احترام کی تلقین و تاکید کی ہے۔ بیٹی اور بہن کی حیثیت سے اس کی تعلیم و پرداخت کا مختصر ذکر تو گزر چکا ہے۔ بہ حیثیت بیوی کے اس کے لیے جو تعلیم دی گئی ہے، وہ حسب ذیل آیات و احادیث سے واضح ہے۔ اللہ تعالیٰ نے فرمایا:

[1] سنن أبي داود، الأدب، باب في فضل من عال يتامى، حديث: 5147. [2] سنن أبي داود، الأدب، باب في فضل من عال يتامى، حديث: 5148.

﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً﴾

”اور اس کی نشانیوں میں سے ہے کہ اس نے تمہارے لیے تم ہی میں سے جوڑے پیدا کیے تاکہ تم ان سے سکون حاصل کرو اور اس نے تمہارے درمیان مودت و رحمت پیدا فرمادی۔“^[1]

اس آیت کریمہ میں ایک تو عورت کو مرد کے لیے باعثِ تسکین بتلایا، جس سے اس کی اہمیت و عظمت واضح ہے۔ دوسرے، دونوں صنفوں کے تعلق کی نوعیت کو واضح کیا کہ ان کے مابین کشاکش اور تناؤ کی بجائے الفت و محبت اور شفقت و رحمت کا رشتہ قائم ہونا اور رہنا چاہیے۔ ایک دوسرے مقام پر اللہ تعالیٰ نے عورت کے ساتھ حسن سلوک کی تاکید اس طرح فرمائی:

﴿وَعَاشِرُوهُنَّ بِالْمَعْرُوفِ ۚ فَإِنْ كَرِهْتُمُوهُنَّ فَعَسَىٰ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝﴾

”اور عورتوں کے ساتھ اچھا برتاؤ کرو اگر وہ تمہیں ناپسند ہوں (تب بھی ان سے نباہ کرو) ہو سکتا ہے کہ جس چیز کو تم ناپسند کرتے ہو، اس میں اللہ تعالیٰ خیر کثیر پیدا فرمادے۔“^[2]

ایک اور مقام پر عورت کے حقوق کا ان الفاظ میں تذکرہ فرمایا:

﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ﴾

”ان عورتوں کے لیے (مردوں پر) معروف طریقے کے مطابق وہی (حقوق) ہیں جو عورتوں پر (مردوں کے لیے) عائد ہوتے ہیں۔“^[3]

اس سلسلے میں نبی کریم ﷺ نے بھی اپنی امت کو بڑی تاکید فرمائی ہے۔

[1] الروم 21:30 . [2] النساء 19:4 . [3] البقرة 228:2 .